

पाक विस्थापितों की जमीन पर बस गई अवैध बस्ती, अब रिपोर्ट तैयार करने में जुटे हैं अफसर

कालवाड़ रोड स्थित गोविंदपुरा में 1 7 6 पाक विस्थापितों को आवंटित किए जाने थे 1 0 0 भूखंड

- कार्यालय संवाददाता- जयपुर । पाक विस्थापित हिंदू परिवारों को कालवाड़ रोड पर गोविंदपुरा में जिस भूमि पर बसाया जाना था, वहां ‘अवैध बस्ती’ बन गई। इस सरकारी भूमि पर कई निर्माण होने के बावजूद पिछली कांग्रेस सरकार में जे.डी.ए. के अफसरों ने इसे हटाने की कोई कार्रवाई नहीं। गत 9 जनवरी को जब यूडीएच मंत्री झाबर सिंह खर्वा ने इस मामले में जेडीए के अफसरों से विस्तृत रिपोर्ट मांगी तो अब अधिकारी इस मामले की रिपोर्ट बनाने में जुटे हैं। धर्मसंकट यह है कि इस सरकारी जमीन पर अतिक्रमण नहीं हटाने के लिए अब किसी जिम्मेदारी तय हो?
- सूत्रों की मानें तो राजधानी जयपुर में कालवाड़ रोड पर गोविंदपुरा में पाक विस्थापितों के लिए आवासीय योजना बनाकर उसमें 100 भूखंड आवंटित किये जाने थे। इसके लिए भूमि आरक्षित की गई थी। इस बेशकीमती सरकारी जमीन पर पिछले कुछ सालों में अवैध कब्जे होते चले गए और जेडीए व राज्य सरकार में बैठे जिम्मेदार अधिकारी
- यू.डी.एच. मंत्री झाबर सिंह खर्वा ने गत 9 जनवरी को बैठक में मांगी थी इस प्रकरण की विस्तृत रिपोर्ट
- बताया जा रहा है कि जेडीए जोन 8 के अफसरों ने 24 दिसंबर 2020 को प्रवर्तन शाखा को पत्र लिखकर अतिक्रमण प्रोफोर्म रिपोर्ट भेजी थी। तत्कालीन उपायुक्त ने रिपोर्ट में कहा था कि 50-60 अज्ञात परिवारों ने झुग्गी-झोपड़ियां बनाकर अतिक्रमण कर लिया है, मौके पर मदरसा भी संचालित है। इसके बावजूद जेडीए की प्रवर्तन शाखा ने भूमि से अवैध कब्जे नहीं हटाए।
- इसके बाद जोन उपायुक्त ने गत 17 अक्टूबर 2023 को प्रवर्तन शाखा को पुनः स्मरण पत्र भेजकर इस बेशकीमती भूमि से अवैध कब्जे हटाने की सिफारिश की, इसके बावजूद जेडीए की प्रवर्तन शाखा इस प्रकरण को दबाए बैठे रही

मूकदर्शक बने रहे। भाजपा ने विधानसभा चुनाव के लिए जारी अपने संकल्प पत्र में प्रदेश शुरू कर दिया है। जानकारों की मानें तो पूर्ववर्ती भाजपा सरकार के समय पाक विस्थापित हिंदू शरणार्थी परिवारों के लिए घरों व कॉलोनियों का निर्माण करेंगे। भाजपा सरकार ने इस संकल्प

पत्र में किए गए वादों को पूरा करने का काम शुरू कर दिया है। जानकारों की मानें तो पूर्ववर्ती भाजपा सरकार के समय पाक विस्थापित हिंदू परिवारों को बसाने की कवायद शुरू हुई थी। कुल 276 परिवारों की सूची राज्य सरकार से

जयपुर विकास प्राधिकरण को दी गई थी। इनमें से 100 विस्थापित परिवारों को जगतपुरा के पास ख़ुसर विस्तार योजना में भूखंड आवंटित किए गए। शेष 176 परिवारों के लिए गोविंदपुरा योजना में 100 भूखंड प्रस्तावित किए गए। जेडीए ने इस योजना की प्लानिंग भी कर ली थी और परियोजना कार्य समिति की बैठक में योजना के मानचित्र को अनुमोदित भी कर दिया गया, लेकिन राज्य में कांग्रेस की सरकार बनने के बाद पिछले 5 सालों में यह स्कीम टंडे बस्ते में चली गई। इसी बीच इस बेशकीमती सरकारी जमीन पर अवैध निर्माण और कब्जे होते गए, लेकिन उन्हें हटाने में जेडीए के अफसरों ने कोई रुचि नहीं ली। हालांकि भूमि से कब्जे हटाने के लिए जेडीए जोन 8 के अधिकारियों ने 24 दिसंबर, 2020 को प्रवर्तन शाखा को पत्र लिखा था। पत्र के साथ जोन कार्यालय ने अतिक्रमण प्रोफोर्मा रिपोर्ट भी भेजी थी। इस पत्र में जोन उपायुक्त ने बताया कि 50–60 अज्ञात परिवारों ने झुग्गी-झोपड़ियां बनाकर अतिक्रमण कर लिया है, मौके पर

मदरसा भी संचालित है। इसके बावजूद जेडीए की प्रवर्तन शाखा ने भूमि से अवैध कब्जे नहीं हटाए। नतीजतन जोन उपायुक्त ने 17 अक्टूबर 2023 को प्रवर्तन शाखा को फिर स्मरण पत्र भेजा। यह पत्र भेजकर फिर से भूमि से अवैध कब्जे हटाने की सिफारिश की, लेकिन अब तक अवैध कब्जे नहीं हटाए गए। गत 9 जनवरी को यूडीएच मंत्री झाबर सिंह खर्वा ने जब अधिकारियों की पहली बैठक ली तो उन्होंने इस प्रकरण पर अफसरों से जवाब मांगा। साथ ही 15 दिन में जिम्मेदार अधिकारियों की सूची और अब तक इस स्कीम में क्या-क्या कार्रवाई की गई, उसके बारे में जवाब मांगा। अब जेडीए के अधिकारी रिपोर्ट तैयार करने में जुटे हैं, जिसमें यह जवाब देना है कि हिंदू परिवारों को भूखंड का आवंटन अब तक क्यों नहीं किया गया? धर्मसंकट यह है कि अब किस अधिकारी की जिम्मेदारी इस प्रकरण में तय की जाए। बताया जा रहा है कि नगरीय विकास मंत्री पुनः 24–25 फरवरी को विभागा की रिव्यू मीटिंग ले सकते हैं।

लॉरेन्स बिश्नोई गैंग का इनामी बदमाश गिरफ्तार

जयपुर (कासं)। पुलिस कमिश्नरेट की क्राइम ब्रांच ने लॉरेंस बिश्नोई गैंग के बदमाश को घर दबोचा। आरोपी के ऊपर कोटपतली बहरोड में 25 हजार रुपए और सांगानेर जयपुर में 10 हजार रुपए का इनाम घोषित था। पुलिस ने आरोपी को दस्तयाब कर सांगानेर पुलिस को सुपुर्द कर दिया। पुलिस कमिश्नर बीजू जॉर्ज जोसफ ने बताया कि गिरफ्तार आरोपी विक्रम गुर्जर उर्फ लादेन कोटपुतली बहरोड का रहने वाला है। पुलिस ने मुखबिर से सूचना मिलनेक के बाद आरोपी को सैक्टर-5 प्रताप नगर नाले के पास स्तूपी लाइन जयपुर से दस्तयाब कर लिया। आरोपी कोटपुतली बहरोड का हार्डकोर हिस्ट्रीशीटर एवं लॉरेंस गैंग का सक्रिय सदस्य है। जिसके खिलाफ मारपीट, हत्या का प्रयास, अपहरण, फिरोती मांगना एवं आर्स एक्ट के लगभग 28 प्रकरण दर्ज हैं। आरोपित पुलिस



आरोपी विक्रम गुर्जर

की गिरफ्तारी के डर से 8 से 9 माह से अन्य राज्यों में फरारी काट रहा था। कार्यवाही में सीएसटी के कांस्टेबल मनोज कुमार की अहम भूमिका रही। आरोपी के खिलाफ डीसीपी जयपुर पूर्व से दस हजार रुपए और थाना बहरोड कोटपुतली में पुलिस महानिरीक्षक जयपुर रंज ने 25 हजार रुपए का इनाम घोषित किया था।

शादी का झांसा देकर दुष्कर्म

जयपुर। रामगंज इलाके में दोस्ती कर एक तलाकशुदा महिला से दुष्कर्म का मामला सामने आया है। विरोध करने पर शादी करने का झांसा देकर पिछले तीन साल तक कई बार होटल में ले जाकर देहशोषण किया। इसके बाद दूसरी लड़की से सगाई कर ली। पीड़िता ने आरोपी के खिलाफ थाने में मामला दर्ज करवाया है। पुलिस ने बताया कि रामगंज निवासी 36 वर्षीय की तलाकशुदा महिला ने मामला दर्ज करवाया है कि साल-2020 में उसकी मुलाकात रामगंज निवासी मोहम्मद अदनान से हुई थी। बातचीत के दौरान दोनों में दोस्ती हो गई। मोबाइल पर कॉल-मैसेज के जरिए बातचीत होने लगी। पीड़िता का आरोप है कि आरोपी ने 20 दिसंबर 2020 को मिलने के बहाने बुलाया और मोती डूंगरी रोड स्थित एक होटल में ले गया। होटल के रूम में आरोपी ने उसके साथ दुष्कर्म किया। विरोध करने पर शादी करने का वादा किया। शादी करने का झांसा देकर पिछले तीन साल कई बार अलग-अलग होटल में ले जाकर देहशोषण करता रहा।

डेयरी कैशियर को लूटने वाले दो बदमाश गिरफ्तार



जयपुर (कासं)। सांगानेर थाना पुलिस ने डेयरी कैशियर के साथ लूट करने वाले दो बदमाशों को गिरफ्तार किया है। पुलिस ने लूट के समय काम में ली गई बाइक बरामद की है। डीसीपी (पूर्व) जानचंद यादव ने बताया कि आरोपी जतिन मनमा नो सैक्टर-8 प्रताप नगर और राजेश उर्फ राजा सैन सैक्टर-8 प्रताप नगर का रहने वाला है। थानाप्रभारी अमित शर्मा ने

बताया कि 30 दिसंबर को डेयरी कैशियर अपनी सरस घी की सप्लाई पूरी करने के बाद सप्लाई के पैसे लेकर मालवीय नगर जा रहा था। तभी बाइक सवार दो बदमाश आए और उसका बैग छीनकर भाग गए। पुलिस ने मामला दर्ज कर आस-पास लगे सीसीटीवी कैमरों की जांच की। पुलिस ने साध्य जुटाने के बाद आरोपियों को गिरफ्तार कर लिया।

अपहरण कर नाबालिग से दुष्कर्म

जयपुर। राजधानी से अपहरण कर एक नाबालिग से दुष्कर्म का मामला सामने आया है। गिफ्ट देने के बहाने आरोपी रिश्तेदार से उसको मिलने बुलाया था। नशीला पदार्थ खिलाकर बेहोशी की हालत में किडनैप कर अजमेर ले गया। 8 दिनों तक बंधक बनाकर आरोपी रिश्तेदार ने नाबालिग के साथ देहशोषण किया। नाबालिग पीड़िता के पिता ने आमेर थाने में रिपोर्ट दर्ज करवाई है। घटना एक जनवरी की बताई जा रही है। पुलिस ने बताया कि आमेर निवासी 60 वर्षीय व्यक्ति ने मामला दर्ज करवाया कि उसकी बेटी को नए साल पर राहुल मीणा और कमल मीणा ने खोरा मीणा मिलने बुलाया और उसे अपने साथ अपहरण कर अजमेर ले गए। आरोपियों ने उसे अजमेर में बंधक बनाकर रखा और कई दिनों तक उसका देहशोषण किया। किसी तरह पीडित उनकी चंगुल से निकल कर घर पहुंची और परिजनों को आपबीती बताई। इस मामले में पुलिस पीड़िता का मेडिकल करा कर आरोपियों की तलाश में जुट गई है।

बर्लिन फिल्म फेस्टिवल में जयपुर की युवा फिल्मकार की लघु फिल्म का चयन हुआ

जयपुर, (का.सं.)। जयपुर की युवा फिल्मकार निशि दूगड़ की लघु-फिल्म ‘अनारदाना’ का 74वें बर्लिन फिल्म फेस्टिवल में भारत की प्रविष्टि के रूप में चयन हुआ है। निशि दूगड़ इस बाल-फिल्म की निर्माता, निर्देशक और कहानीकार हैं। यह एक चुलबुली बालिका की कहानी है जिसकी बेफिक्र चंचलता पर अचाकन परिवार में हुई एक दुःखद घटना ने विरोम लगा दिया। जयपुर में ही फिल्माई गई इस फिल्म का विश्व प्रीमियर बर्लिन फिल्म फेस्टिवल में 15 से 25 फरवरी के बीच होगा, जहां इसका मुकाबला इस वर्ग की दुनिया भर के अन्य देशों की फिल्मों से होगा। निशि को फिल्म मेले में भाग लेने के लिये बर्लिन आने का निमंत्रण मिला है। आशा है उसे पुरस्कार भी प्राप्त होंगे। फिल्म निर्माता-



युवा फिल्मकार निशि दूगड़

निर्देशक के रूप में अपने ही आर्थिक संसाधनों से यह चलचित्र निशि का प्रथम संवर्षपूर्ण प्रयास है। इसमें उसे अपने माता-पिता व निर्माण सहयोगियों का पूरा सहयासेग और

प्रोत्साहन मिला। इस लघु चलचित्र की सफलता के श्रेय में वे सभी भागीदार हैं। निशि का जन्म फतेहपुर के जयपुर निवासी दूगड़ परिवार में हुआ है और प्राथमिक शिक्षा भी जयपुर के सेंट जेवियर स्कूल में हुई है। वह कोलकाता के सेंट जेवियर कॉलेज की मल्टीमीडिया विषय में स्नातक हैं। उनकी फिल्म संबंधी सिनेमेटोग्राफी आदि अन्य विषयों की शिक्षा फिल्म इंड टेलिविजनन इंस्टीट्यूट ऑफ इंडिया पुणे में हुई है। राजस्थान में इस क्षेत्र में भी मेधा का अभाव नहीं है। अच्छा हो कि राजस्थान सरकार ऐसे मेधावी युवाओं के विकास और सफलता के लिये आवश्यक सुविधाओं और आर्थिक व अन्य संसाधनों का नियमित प्रबंध पर उनकी सफलता का मार्ग सरल करे।

पेपर लीक प्रकरण में वांछित कनिष्ठ सहायक गिरफ्तार

जयपुर (कासं)। स्पेशल ऑपरेशन ग्रुप (एसओजी) ने कार्रवाई करते हुए कनिष्ठ लेखाकार एवं राजस्व लेखाकार भर्ती परीक्षा वर्ष 2013 के पेपर लीक प्रकरण में अब तक कुल 22 अपराधी गिरफ्तार किये जा चुके हैं। एसओजी द्वारा वर्ष 2015 में कनिष्ठ लेखाकार व बहसीर राजस्व लेखाकार प्रतियोगी परीक्षा - 2013 के पेपर लीक प्रकरण का खुलासा करते हुए प्रकरण दर्ज किया था। जिस पर एसओजी ने कार्रवाई करते हुए मोहनलाल बिश्नोई बागोड़ा जिला सचिवर हाल कनिष्ठ सहायक पंचायत समिति लूणी जिला जोधपुर को पूछताछ गिरफ्तार किया गया है। आरोपित मोहनलाल द्वारा कनिष्ठ लेखाकार व तहसील राजस्व लेखाकार प्रतियोगी परीक्षा-2013 का पेपर ब्लूटूथ के माध्यम से परीक्षा के दौरान नकल करना पाया गया है। एसओजी अब तक 25 आरोपितों को गिरफ्तार कर चुकी है।

उपमुख्यमंत्री प्रेमचंद बैरवा व महापौर डॉ. सौम्या गुर्जर ने की मंदिर में सफाई



जयपुर। अयोध्या में 22 जनवरी को रामलला की मूर्ति की स्थापना और प्राण प्रतिष्ठा महाोत्सव होगा। इसकी तैयारियां जयपुर में जोरों पर चल रही हैं। शनिवार को प्रदेश के उप मुख्यमंत्री प्रेमचंद बैरवा और ग्रेटर निगम महापौर सौम्या गुर्जर ने मालवीय नगर स्थित

हनुमान मंदिर परिसर में साफ-सफाई की। उपमुख्यमंत्री ने रामोत्सव के तहत शहर को साफ करने में लगे सफाईकर्मियों की तारीफ की। उन्होंने कहा कि हम सभी को स्वच्छता के लिए झाड़ू उठाने की जरूरत है। इससे जयपुर को अगले सवैक्षण में अच्छे

अंक भी मिलेंगे। महापौर डॉ. सौम्या गुर्जर ने कार्यक्रम में लोगों से कहा कि कोई भी सार्वजनिक स्थान पर कचरा न फैलाए। उन्होंने कहा कि रामोत्सव पर ग्रेटर निगम पांच लाख दीपकों से जगमग होगा। मंदिरों और चौराहों पर रंगोली बनाई जाएगी।

ऑनलाइन होटल बुकिंग के नाम पर पांच लाख रु. ठगे

जयपुर। बनी पार्क इलाके में ठग ने ऑनलाइन बुकिंग कैसिल होने का डर दिखाकर होटल बुकिंग के नाम पर पांच लाख रुपए की ठगी का मामला सामने आया है। पीडित का आरोप है कि साइबर ने ओटीपी पूछकर बैंक अकाउंट में सेंध लगाकर साइबर ठगी की वारदात को अंजाम दिया। इस संबंध में पीडित ने थाने में मामला दर्ज करवाया है। पुलिस ने बताया कि घीया मार्ग बनीपार्क निवासी दिनेश कुमार चौधरी ने मामला दर्ज करवाया है कि 18 जनवरी को सुबह उन्होंने होटल बुकिंग के लिए वेबसाइट से कस्टमर केयर के नंबर पर कॉल किया। कुछ देर बाद एक मोबाइल नंबर से वाट्सएप पर होटल के रूम की बुकिंग को लेकर मैसेज आया। एडवॉस जमा करने के बाद ई-मेल और वॉट्सएप पर टिकट भेजने के लिए लिखा गया। बताया गया कि बुकिंग कन्फर्म के लिए 28 हजार 390 रुपए

का पेमेंट करना होगा। पेमेंट के लिए ओटीपी देना होगा। बिना इसके पेमेंट नहीं होगा। ओटीपी का मैसेज आते ही उसने बता दिया। उसके बाद 10 रुपए का पेमेंट बुकिंग कन्फर्म के लिए मांगा गया। नेटवर्क समस्या के चलते ओटीपी नहीं आ रहा था। होटल की तरफ से लगातार ओटीपी भेजा जा रहा था। फोन पर उससे कहा गया कि जल्दी पेमेंट करें नहीं तो बुकिंग कैसिल हो जाएगी। थोखे से 4 लाख 68 हजार 280 रुपए का ओटीपी भेज उससे पूछा और बैंक अकाउंट में सेंध लगा दी। साइबर क्रिमिनल ने होटल बुकिंग के नाम पर 4 लाख 96 हजार 671 रुपए की ऑनलाइन ठगी कर डाली। साइबर ठगी का पता चलने पर पीडित थाने में पहुंचा और मामला दर्ज करवाया। पुलिस ने मामला दर्ज कर मोबाइल नंबर के आधार पर साइबर ठग की तलाश कर रही है।

सार-समाचार

मनीष गुप्ता उपाध्यक्ष निर्वाचित



जयपुर। दी एम्प्लॉयर्स एसोसिएशन ऑफ राजस्थान की वार्षिक साधारण सभा का आयोजन किया गया। वर्ष 2024–25 के चुनाव अलोक फतहपुरिया की देखरेख में करवाए गए। इसमें इन्सुलेशन एनर्जी लिमिटेड के चेयरमैन मनीष गुप्ता को उपाध्यक्ष चुना गया। सर्वसहमति से एन.के. जैन को ईएआर का अध्यक्ष चुना गया और उनके नेतृत्व में नई कार्यकारिणी का गठन किया गया। जिसका कार्य काल 2 वर्ष रहेगा। मनीष गुप्ता एवं समस्त कार्यकारिणी को मुख्य अतिथि सहकारिता मंत्री गौतम कुमार दक ने पद एवं गोपनीयता की शपथ दिलाई। गुप्ता ने पद ग्रहण के बाद आभार व्यक्त किया। उन्होंने सभी सदस्यों को बधाई भी दी और ये आश्वासन दिलाया कि वे राज्य व केंद्र सरकार के उद्योग विभागा के साथ मिलकर निर्यात बढ़ाने के लिए हर संभावना तलाशेंगे।

पं.सलिल भट्ट गाएंगे प्रभु श्रीराम के भजन



जयपुर, (का.सं.)। प्रभु श्रीराम के अयोध्या में पुनर्स्थापित होने के महापर्व के एक दिन पूर्व 21 जनवरी को सात्विक वीणा के रचयिता तंत्री सम्राट पं सलिल भट्ट अनूठा, अप्रतिम श्री राम सम्वाद प्रस्तुत करेंगे। यह कार्यक्रम मालवीय नगर स्थित आर्च कॉलेज के मुख्य सभागार में अपराह्न 3 बजे होगा। शुभ विचार संस्था और आर्च कॉलेज की ओर से हो रहे इस कार्यक्रम में देश-दुनिया के मशहूर कलाकार पं.सलिल भट्ट खुद के प्रतिष्ठापित सनातन सात्विक स्वर संवाद कार्यक्रम में प्रभु श्रीराम के पूर्वज, श्रीराम की अद्भुत शक्तियों और श्रीराम परिवार के बारे में रोचक जानकारी देकर श्रोताओं को आनंदित करेंगे। आर्च कॉलेज की संस्थापक अर्चना सुराणा ने बताया कि कार्यक्रम का मुख्य आकर्षण प्रभु श्रीराम के सुमधुर भजन रचनाएं होंगी। शुभ विचार संस्था के निदेशक जीतेन्द्र शर्मा ने बताया कि कार्यक्रम में प्रसिद्ध तबला वादक पं. राम कुमार मिश्रा संगत करेंगे।

व्यापारी से 63 लाख रुपए ठगे

जयपुर। आदर्श नगर थाना इलाके में एक नामी कम्पनी की केबल्स और एलईडी लाइट्स देने के बहाने एक व्यापारी से 63 लाख रुपए से ज्यादा ठगने का मामला सामने आया है। पीडित ने इस संबंध में थाने में मामला दर्ज करवाया है। पुलिस के अनुसार तुलसीदासजी की बगीची जनता कॉलोनी निवासी रघुपति शर्मा ने मामला दर्ज करवाया कि उसे एक नामी कम्पनी की केबल्स और एलईडी लाइट्स देने के बहाने दिनेश कुमार बाफना, प्रकाश कुमार और सपना बाफना ने उससे 63 लाख 62 हजार 288 रुपए ले लिए। आरोपियों की फर्म तमिलनाडु में रजिस्टर्ड है। पुलिस ने मामला दर्ज कर आरोपियों की तलाश शुरू कर दी है।

‘मिलेट्स फॉर हेल्थ-हैप्पीनेस’ कार्यक्रम



जयपुर। दुर्गापुरा स्थित राजस्थान कुषि अनुसंधान केंद्र में राजस्थान महिला अधिकारी एवं कर्मचारी एकीकृत महासंघ (राजमेक्स) की ओर से ‘मिलेट्स फॉर हेल्थ एंड हैप्पीनेस’ विषय पर कार्यक्रम का आयोजन किया गया। कार्यक्रम की मुख्य अतिथि मुख्य वन संरक्षक शैलजा देवल रही एवं अध्यक्षता राजमेक्स की अध्यक्ष विजेता चारण ने की। इस दौरान राजमेक्स के भोजन में मिलेट्स को शामिल करने पर जोर दिया। साथ ही महासंघ के विभिन्न मुद्दों व समस्याओं पर चर्चा की गई। इस मौके पर राजमेक्स के पदाधिकारी कमल शेखावत, किरण आहूजा, अल्पना कुलश्रेष्ठ, अर्चना गोयल, प्रभा गुप्ता नीलिमा, सुमित्रा चौधरी और सुरेखा गोयल मौजूद रहीं। वहीं, इसमें कुषि विभागा शाखा से संयुक्त निदेशक मधुलता सिंह, संगीता अग्रवाल, कविता चावला, रमा गुप्ता, जानकी, कृष्णा के साथ ही डॉ. गार्गी सक्सेना एवं डॉ. प्रतिभा ने मिलेट्स के उपयोग व पोषकता पर व्याख्यान दिया गया। वक्ताओं ने इस मुद्दे पर किये गए अनुसंधान पर चर्चा करते हुए मिलेट्स के उपयोग से कई बीमारियों के समाधान पर प्रकाश डाला। कार्यक्रम में मिलेट्स उद्यमी दीपा, डॉ ज्योति गोस्वामी भी मौजूद रहीं।

हत्या के मामले में फरार बदमाश पकड़ा

जयपुर। महेश नगर पुलिस ने हत्या के मामले में फरार चल रहे 15 हजार रुपए के इनामी बदमाश को गिरफ्तार किया है। आरोपी के खिलाफ भरतपुर के अलग-अलग थानों में 7 मामले पकड़े हुए आरोपी को अटलबंद भरतपुर पुलिस को सुपुर्द करेंगी। डीसीपी (दक्षिण) योगेश गोयल ने बताया कि 19 जनवरी को पुलिस गश्त के दौरान कांस्टेबल देवराज को मुखबिर से सूचना मिली थी कि एक बदमाश त्रिवेणी नगर के पास एक कैफे में आया हुआ है। इस पर पुलिस ने घेराबंदी कर सूया बयाना भरतपुर निवासी अनुज को गिरफ्तार कर लिया। थानाप्रभारी अश्वल मूंड ने बताया कि आरोपी के खिलाफ भरतपुर राजस्थान के विभिन्न थानों में मारपीट, हत्या, हत्या का प्रयास, लूट के मामले दर्ज हैं। पुलिस ने बताया कि आरोपी में उग्र थाना अटलबंद भरतपुर के एक मामले में 15 हजार रुपए का इनाम रखा हुआ है।

हथियार के साथ बदमाश गिरफ्तार

जयपुर (कासं)। डीएसटी टीम और जालपुरा थाना पुलिस ने हथियार लेकर वारदात की फिराक में घूम रहे बदमाश को गिरफ्तार किया है। पुलिस ने उसके पास से एक देशी कट्टा बरामद किया है। डीसीपी (उत्तर) राशि डोगरा डूडी ने बताया कि ऑपरेशन आग के तहत अवैध हथियार रखने वाली गैंग के सदस्यों को चिन्हित कर उनके खिलाफ कार्रवाई की जा रही है। पुलिस को सूचना मिली थी कि खन्ना पार्क के गेट के पास जालपुरा में हथियार के लेकर एक बदमाश घूम रहा है और कोई वारदात करने की फिराक में है। इस पर डीएसटी थानाप्रभारी दिलीप सोनी, जालपुरा थानाधिकारी अंतिम शर्मा के निर्देशन में टीम का गठन किया गया। टीम ने घेराबंदी कर आरोपी को दबोच लिया। पुलिस ने बताया कि पकड़ा गया आरोपी अभिषेक पटेली हसनपुरा सी सदर का रहने वाला है। पुलिस ने उसके पास से देशी कट्टा बरामद किया है। पुलिस अब यह पता लगा रही है कि वह देशी कट्टा कहां से लाया था और कितने रुपए में लाया था। इसके साथ ही पुलिस उसके आपराधिक रिकार्ड को भी खंगाल रही है।

गांजा तस्करी में लिप्त महिला गिरफ्तार

जयपुर। जयपुर कमिश्नरेट की स्पेशल टीम (सीएसटी) ने करणी विहार थाना इलाके में ऑपरेशन ‘क्लीन स्वीप’ के तहत कार्रवाई करते हुए अवैध मादक पदार्थ गांजे की तस्करी करने वाली एक महिला तस्कर कमला सांसी को गिरफ्तार कर उसके कब्जे से अवैध मादक पदार्थ गांजा 110 ग्राम और बिक्री राशि बरामद की है। फिलहाल आरोपी महिला से पूछताछ की जा रही है। जयपुर पुलिस कमिश्नर बीजू जॉर्ज जोसफ ने बताया कि पुलिस कमिश्नरेट की ओर से चलाए जा रहे ऑपरेशन क्लीन स्वीप के तहत सीएसटी ने करणी विहार थाना इलाके में अवैध मादक पदार्थ गांजे की तस्करी करने वाली एक महिला तस्कर कमला सांसी निवासी जालपुरा करणी विहार जयपुर को गिरफ्तार किया गया है। जिसके पास से पुलिस ने 110 ग्राम अवैध मादक पदार्थ गांजा सहित बिक्री राशि जब्त की है।